

29 ta' Mejju, 1967.

Inhalfin:—

**S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D. President.**
**Onor. Prof. J.J. Cremona, B.A., K.M., LL.D., D.Litt. (Rome),
B.A. Hons. (Lond), Ph.D. (Lond), F.R.Hist.S. Vice-President.**
Onor. J. Flores, B.L. Can., LL.D.

Joseph Camilleri pro et noe

versus

Major William Robb.

**Kjamata in Kawża — Kollizzjoni — Danni — Responsabilità
Kerrej — Patt Kontratwali — Lokazzjoni**

*Il-patt b'liema minn jikri karozza jassumi r-responsabilità —
“for any damages which may happen to the car during the
period of hiring” ma jimpurtax responsabilità għad-danni
kawżati minn forza magġuri u minn fatt ta' terzi. Il-tigi es-
pressament teżonerah minn tali responsabilità u timponi biss
fuqu l-oneru tal-prova li juri li d-dannu kien dovut għall-
forza magġuri jew fatt ta' terzi. B'lekk patt kontratwali jista'
jidderoga minn dina l-posizzjoni levali jekk li jirrizulta
car u minghajr dubbju.*

*Il-Qorti tista' u għandha tordna l-kjamata in kawża ta' terzi
involuti f'kollizzjoni meta l-konvenut ikun qiegħed fiġi az-
zjonat għal danni kawżati f'karozza lilu mikrija mill-konve-
nut. Il-fatt li l-kjamat in kawża ma jkunx jista' fiġi kundann-
at fuq it-talba tal-attur ma jimpurtax li dana ma jistax jis-
sejjah fil-kawża sa b'lekk tigi definitivament stabbilita l-kwis-
tjoni tar-responsabilità fil-konfront tal-partijiet interessati
kollha.*

Il-Qorti, rat iċ-ċitazzjoni ta' l-attur quddiem il-Prim'Aw-

la tal-Qorti Civili tal-Maesta Tagħha r-Regina li biha talab li l-konvenut jiġi kundannat iħallsu d-danni sofferti fil-kollizzjoni ta' car li kien krieku li ġrat fit-18 ta' Diċembru, 1966.

Rat in-nota ta' l-eċċezzjonijiet tal-konvenut li qal li hu ma kienx responsabbli tal-ħsara u talab il-kjamata fil-kawża ta' Rosamund de Freitas li kienet il-persuna l-oħra involuta fil-kollizzjoni.

Rat id-degriet ta' dik il-Qorti tal-2 ta' Marzu, 1967 li bih ċaħdet it-talba għall-kjamata fil-kawża bl-ispejjeż kontra l-konvenut wara li kkunsidrat —

Omissis

Rat ir-rikors ta' l-imsemmi Major Robb li bih appella minn dak id-digriet u talab li jiġi revokat u tiġi miqgħha t-talba tiegħu għall-kjamata fil-kawża ta' Rosamund De Freitas — bl-ispejjeż kontra l-appellat.

Rat ir-risposta ta' l-appellat li qal illi d-deċiżjoni appellata hi ġusta u tissħoqq li tiġi konfermata bl-ispejjeż.

Rat l-atti kollha tal-kawża, semgħet it-trattazzjoni u kkunsidrat —

L-ewwel Onorabbli Qorti ċaħdet it-talba ta' l-appellant għall-kjamata fil-kawża ta' Rosamund de Freitas għaliex irriteniet illi "ma hemmx lok għall-intervent koatt meta min jitolbu jkun konvenut b'azzjoni personali u l-kjamat ma jkunx jista' jiġi konvenut bl-istess azzjoni." Fil-każ preżenti — ziedet tghid dik l-Onorabbli Qorti — e-ċitazzjoni hi ibbażata fuq it-termini ta' l-iskrittura li biha l-appellant ntrabat mhux biss li jirrestitwixxi l-karrozza fi stat tajjeb, imma ukoll preventivament iddikjara ruħu responsabbli għal

kull hsara li tista' tigri fil-karrozza matul il-kiri. B'dan il-mod l-appellant "daħal bhala insurer" tal-karrozza, di front li għall-(appellat), anki għall-hsarat li hija setgħat issofri fil-perjodu tal-lokazzjoni bil-fatt tat-terzi". B'dik l-iskrittura — tissokta tghid is-sentenza appellata — "il-partijiet "contracted out" mill-artikolu 1650 tal-Kodiċi Civili" u dan sar biss l-appellat ikun jaf biss lill-appellant għall-kwalunkwe hsara li tigri mingħajr ma jkollu bżonn jew ma jkunx mgiegħel joqgħod jara jekk il-hsara gratx bi htija ta' l-istess appellant jew ta' haddieħor.

Din il-Qorti, bir-rispett kollu u mhux mingħajr ċerta eżitazzjoni, ma tħossx li tista' taqbel ma' dik l-interpretazzjoni ta' l-iskrittura in kwistjoni.

F'l-iskrittura, l-appellant, wara li ddikjara li kera l-karrozza għal kmistax il-għurnata biex isugħa hu stess u li hu kellu liċenza għas-sewqan, kompli jgħid —

"I declare to have received the said car from the above Garage in perfect good order and condition, and I hereby declare to return the said Car to the same Garage in the same good order and condition holding myself responsible for any damages which may happen to the Car during the period of hiring".

Ċertament, il-partijiet f'kuntratt ta' lokazzjoni huma liberi li jiftehmu l-pattijiet li joqgħobhom sakemm ma jkunx inkonsistenti man-natura tal-kuntratt jew kuntrarji għall-igi. Rifward il-hsarat li jistgħu jigru fil-haga mikrija, il-kerrej skond l-artikolu 1650 tal-Kodiċi Civili hu responsabbli għal dawk il-hsarat li jigru matul it-tgawdija tiegħu tal-haga, a meno chè ma jippruvax illi l-hsara grat mingħajr htija da parti tiegħu. Izda bil-kuntratt, il-kerrej jista' jkabbar l-estensjoni ta' l-obbligazzjoni tiegħu u jiftihem illi jkun

responsabbli għall-ħsara anki jekk tkun grať mingħajr ħtiġa tiegħu.

Biex jiġi ta' biex jista', però, jitqies li sar hekk, jinħtieġ illi dan ikun jirriżulta bla dubju mill-kuntratt. Gie ritenut illi pattijiet li bihom il-kerrej jintrabat għal obligazzjonijiet li jeċċedu dawk li normalment hu kien ikollu skond il-liġi għandhom jiġu, fin-nuqqas ta' kliem espress u intenzjoni ċara tal-partijiet, interpretati ristrettament u, fil-każ ta' dubju, il-klawżola għandha tiġi interpretata b'mod favorevoli għalih bħala l-obbligat. Hekk, per eżempju, f'każ fejn il-kerrej kien obbliga ruħu bil-kuntratt "di dover egli fare nel fondo tutte le riparazioni necessarie" gie ritenut illi hu ma kienx responsabbli ħlief għar-riparazzjonijiet ordinarji u mhux ukoll għal dawk magħmulin neċessarji minħabba każ fortwitu jew għal dawk straordinarji li ma jkunux konsegwenza tan-nuqqas tiegħu li jagħmel ir-riparazzjonijiet ordinarji, "a meno che non si fosse obbligato espressamente ad eseguire anche quelle riparazioni" (Vol. XXIV, ii, 587). (Għad illi din is-sentenza fil-meritu giet revokata minn din il-Qorti, il-prinċipju ma gie disapprovat, anki kif jidher mill-konsiderandi tas-sentenza ta' l-appell, gie in sostanza riaffermat. L-istess prinċipju gie applikat minn din il-Qorti fl-Income Tax Case No. 30 u fl-App. Inferjuri.)

L-istess prinċipju ta' interpretazzjoni il-Qorti tħoss li għandu jiġi applikat fil-każ preżenti. Bl-ewwel parti tal-patt hawn fuq riportat, li biha l-appellant iddikjara li kien irċeva l-karrozza fi stat u kondizzjoni perfetti u obbliga ruħu li jirritornaha fl-istess stat, ma gietx sostanzjalment ħlief ripetuta d-disposizzjoni ta' l-artikolu 1648 tal-Kodiċi. It-tieni parti tal-patt li tibda bil-kliem "holding myself responsible" hi konnessa ma' l-ewwel parti u tidher li tħisser illi, biex tiġi adempita l-ewwel parti, cioè li l-karrozza tiġi restitwita fl-istess stat tajjeb li fih ittiedet, l-appellant ha r-rea-

ponsabbilità ta' l-ħsarat li jiġru fha matul il-kiri. Din it-tieni parti tal-patt ukoll tirriproduċi fis-sostanza il-kliem ta' l-artikolu 1650 li jgħid, kif ġa intqal, illi l-kerrej iwiegeb għall-ħsarat li jiġru matul it-tgawdiġa tiegħu tal-ħaġa iżda iħallia barra l-kliem ta' esklużżjoni ta' responsabbilita kon-tenuti f'dak l-artikolu cioè "meta ma jippruvax illi l-ħsarat ġraw mingħajr ħtiġa tiegħu".

Din hi l-omissjoni li fuqha jibbaża t-teżi tiegħu l-ap-pellat.

Iżda, fil-fehma ta' din il-Qorti, dik l-omissjoni mhix biż-żejjed biex issostni l-interpretazzjoni tal-patt mogħtiġa fis-sentenza appellata. Anki kieku fl-artikolu 1650 kien jin-għad biss illi "l-kerrej iwiegeb għall-ħsarat li jiġru matul il-kiri" u ma kien jingħad affattu xejn "meta ma jippruvax illi l-ħsarat ġraw mingħajr ħtiġa tiegħu", dan ma kienx ikun ifisser illi l-liġi riedet toħloq kontra l-kerrej responsabbilità assoluta anki mingħajr ebda ħtiġa da parti tiegħu, b'deroga għall-prinċipju ġenerali tal-kuntratti li m'hemmx respon-sabbilità ta' danni mingħajr ħtiġa. Il-kliem "meta ma jip-pruvax li l-ħsara ġrat mingħajr ħtiġa tiegħu" ġew miżjuda fl-imsemmi artikolu biex jixħtu fuq il-kerrej il-piż tal-prova u jneħħu kull dubju li altrimenti sata jkun hemm, illi, kon-statata l-ħsara, ma jmissx lis-sid li jipprova illi l-ħsara ġrat bla ħtiġa tiegħu.

Fil-fehma tal-Qorti, għalhekk, il-kliem ta' l-iskrittura in kwistjoni ma jfissirx illi l-appellant assumu r-responsa-bilita tal-ħsarat talvolta kaġunati mingħajr ebda ħtiġa da parti tiegħu, per eżempju b'każ fortwitu jew forza maġġuri jew bi ħtiġa ta' terzi li għalihom hu mhux responsabbli. De-rogazzjoni ta' din ix-xorta għall-prinċipji ġenerali tal-kun-tratti u għad-disposizzjonijiet partikolari dwar il-lokazzjoni, setgħat indubbjament tiġi stipulata bejn il-partijiet kieku

iriduha; imma kien ikun jinhtieg kliem ċar biex dak ir-riżultat jiġi ottenut. Kif qalet il-Kassazzjoni ta' Torin fil-kawża "Bozza c. Ditta Donner e Baumann" (1881) "L'aver il conduttore assunto su di sè il caso contingibile di riparazioni occorrenti nella cosa locata, l'aver rinunciato ad ogni indennizzo o diminuzione di fitto, non esprime senza possibilità di dubbio il concetto che tutto ciò si intenda esteso anchè ai casi di forza maggiore: nè ammesso pur questo concetto, si può dire che la detta rinuncia importi senz'altro anche l'obbligo di riparare a proprio spési i danni prodotti da forza maggiore. Conseguentemente non potendo nelle ipotesi suesposte ritenersi la parola del contratto così scevra d'ambiguità da non dare luogo a dubbieze, occorre la sovrana interpretazione del giudice....." (Fadda art 1585 — 1586 §§ 85, 86). Il-Qorti taħseb li l-isuess haġa tista' jingħad rigward il-patt in kwistjoni.

S'intendi kien ikun konvenjent għall-appellat, u jkun konvenjenti għal kull sid ieħor ta' garages għall-kiri self-drive ta' karrozzi, li jiftihem b'mod li jkun jaf lill-kerrej biss għal kull ħsara, tigri kif tigri, bla riskju li l-klient igagħalu jiddependi — kif jingħad fis-sentenza appellata — biex jiġbor id-danni minn persuni skonoxxuti li forsi jdum jithabat żmien magħhom biex jithallas. Izda, fil-fehma ta' din il-Qorti, biex dan l-iskop jiġi ottenut, il-formulazzjoni tal-patt għandha tkun ċara u espressa f'dak is-sens.

Din il-Qorti hi għalhekk ta' fehma li bil-patt in diskussjoni ma jistax jingħad illi l-appellant assumi r-responsabbilita tal-ħsara anki jekk kaġunati minn ħaddieħor bla ħtija tiegħu. Jekk, fil-każ preżenti il-ħsara grażx hekk, bħala fati, naturalment hi kwistjoni ta' provi: izda suppost li l-appellant jirnexxilu jipprova illi l-kollizzjoni graż unika-ment u esklusivament bi ħtija ta' Rosamund de Frietas kif hu jallega, u bla ebda ħtija da parti tiegħu, din tkun fil-

fehma tal-Qorti difiża valida għat-talba ta' l-appellat, ankorkè bażata kif inhi fuq il-kuntratt skond l-iskrittura.

L-appellant avanza l-obbjezzjoni illi fuq iċ-ċitazzjoni kif formulata, Rosmund de Freitas, anki kieku kellha tiġi msejha fil-kawża u kellha tassew jinstab illi l-kollizzjoni grat bi htija unikament tagħha, ma listax tiġi ikkundannata.

Dwar din l-obbjezzjoni, din il-Qorti l-ewwelnett jidhrilha li ma għandhiex tipprekorri lill-ewwel Onorabbli Qorti u tippronunzja ruħha fuq kwistjoni li m'hux bilfors neċessarju li tiġi deċiża issa, għal finijiet ta' dan l-appell. It-tieni nett, kif ġie ritenut fis-sentenza "Stepton v. Spiteri", ċitata fis-sentenza appellata, għalkemm skond l-artikolu 961 tal-Kodiċi fuq imsemmi "il terzo chiamato in causa è considerato come qualunque altro convenuto, e quindi può essere liberato o condannato, tuttavia da ciò non segue che con quella espressione siasi voluto limitare la chiamata di alcun persone soltanto, cioè di quei terzi solamente che possono essere liberati o condannati.....anzi dal contesto dell'intera disposizione di quella legge sorge chiaro il concetto, che vi è compreso anche quel terzo che, sostenendo le ragioni sia dello attore, sia del convenuto, ed altre volte pure i propri diritti in confronto si dell'uno che dell'altro, provera una decisione, entro i limiti dell'azioni intentata, la quale stabilisce certi fatti e certi diritti, siano favorevoli siano contrari a lui stesso, senza essere liberato o condannato."

Ga intqal aktar 'il fuq illi kontra l-talba ta' l-appellat, anki kif formulata, l-appellant jista' jiddefendi ruħu billi jipprova illi l-kollizzjoni saret mingħajr htija tiegħu. Propriament l-appellant dan jista' jagħmlu anki mingħajr ma Rosmund de Freitas tkun fil-kawża. Intqal diversi drabi minn din il-Qorti illi l-presenza taż-żewġ drivers involuti f'kollizzjoni, fil-konfront ta' l-attur li harrek wiehed minnhom bias

li hu irritiena unikament responsabbli għad-danni, mhix assolutament indispensabbli għall-integrità tal-gudizzju, għalkemm hi manifestament deżiderabbli u espedjenti meta d-driver konvenut jeċċepixxi n-nuqqas ta' htija tiegħu. (L-aħhar sentenza reċenti ta' din il-Qorti hi "Farrugia vs Cilia" deċiża fl-10 ta' Diċembru, 1966).

Iżda ga la darba l-appellant hu intitolat li jagħmei dik id-difiża, hu kjarament fl-interess ta' l-appellat stess illi Rosamund de Freitas tkun fil-kawża anki jekk, ex ipotesi ma tistax tiġi kundannata. Jekk tassew jirriżulta li kie-net hi biss il-htija tal-kollizzjoni, jaqbel lill-istess appellat ukoll li dan jirriżulta u jiġi dikjarat f'din il-kawża fil-konfront tagħha bhala parti, biex tiġi skongurata kull possibilità ta' gudikati konfigġenti talvolta avversi għalih. Dikjazzjoni ta' htija tad-danni kontra Rosamund de Freitas, jekk tirriżulta, tista' fil-fehma tal-Qorti indubbjament issir "fil-limiti ta' l-azzjoni intestata", li l-essenza tagħha hija l-konstatazzjoni tal-ħsara sofferta mill-appellat bil-kollizzjoni u r-rizarciment tagħha.

Għal dawn il-motivi il-Qorti tiddeċiedi billi tilqa' l-appell, tirrevoka d-digriet appellat, u tordna li l-atti jiġu rinvjati lill-ewwel Onorabbli Qorti biex issir il-kjamata fil-kawża mitluba mill-appellant u l-kawża titkompla skond il-ligi. L-ispejjeż ta' prim'istanza jibqgħu rizervati għas-sentenza finali li tagħti dik l-Onorabbli Qorti; l-ispejjeż ta' l-appell, minħabba ċ-ċirkostanzi tal-każ, jibqgħu mingħajr taxxa bidritt tar-Registru għall-appellat.